

इयम् आकाशवाणी

सम्प्रति वार्ता: श्रूयन्ताम्

मुख्यवार्ता:

- प्रधानमन्त्री नरेन्द्रमोदी अद्य ओडिशायाः भुवनेश्वर-नगरे □रक्षि-महानिदेशकानां महानिरीक्षकाणां च अखिल-भारतीय-सम्मेलने प्रतिभागम् अकरोत्।
- केन्द्रीय केन्द्र-प्रशासनेन ए.डी.बी. इति एशियाई विकास बैंकेन च उद्यान-सम्बद्ध-कृषकेभ्यः अशीति-लक्षाधिक-नवकोटि- डॉलर मितस्य ऋण-सन्धौ हस्ताक्षराणि कृतानि।
- केन्द्रीय वित्तमन्त्री निर्मलासीतारामनः बिहारस्य मधुबनीमण्डलस्य झांझरपुरे 'ऋण □उटरीच' इत्यस्मिन् कार्यक्रमे पञ्चाशत् सहस्राधिक-लाभार्थिभ्यः एकविंशत्यधिकशततोत्तर एकसहस्रकोटितोप्यधिक रुप्यकाणां ऋणानां स्वीकृति-पत्राणि वितरितवती।
- बंगाल-खात्यां दक्षिण-पश्चिम चक्रवातः फेंजल-चक्रवातः अद्य निशिथे पञ्चदश किलोमीटर प्रतिहोरायाः गत्या उत्तर-पश्चिम-दिशि समेधते।
- लखनऊ-नगरे सख्तिद-मोदी अन्ताराष्ट्रिय-बड्डीमिंटन-प्रतिस्पर्धायां महिलानां युगल-वर्गे ट्रेस जॉली गायत्री गोपीचंद इत्यनयोः युगलं निर्णायक-चक्रे प्रविष्टम्।

प्रधानमन्त्री नरेन्द्रमोदी

प्रधानमन्त्री नरेन्द्रमोदी अद्य ओडिशायाः भुवनेश्वर-नगरे □रक्षि-महानिदेशकानां महानिरीक्षकाणां च अखिल-भारतीय-सम्मेलने प्रतिभागम् अकरोत्। त्रि-दिवसीये सम्मेलने केन्द्रीय-गृहमन्त्री अमित-शाहः राष्ट्रिय-सुरक्षा-परामर्शदः अजित-डोभालः प्रधानमन्त्रिणः प्रधान-सचिवः पी.के. मिश्रा अन्ये च गणमान्याः अस्मिन् महत्त्वपूर्णं □योजने प्रतिभागं कुर्वन्ति। राष्ट्रिय-सुरक्षायाः सम्बद्धेषु विविध-विषयेषु चर्चायै वरिष्ठारक्षि-अधिकारिभ्यः सुरक्षा-सम्बद्ध-प्रशासकेभ्यश्च अयं महत्त्वपूर्ण-मञ्चः विद्यते। सम्मेलने □तंकवाद-वामपंथोग्रवाद-तटवर्तिसुरक्षा, मादक-पदार्थानां तस्करण-निराकरण-समेत्य नूतनापराधिक-विधिषु राष्ट्रिय-सुरक्षा-सम्बद्ध-महत्त्वपूर्णपक्षेषु ध्यान-केन्द्रितं क्रियते। अत्रावसरे विशिष्टसेवायै राष्ट्रपतिः □रक्षि-पदकानि अपि प्रदास्यन्ते।

एशियाई विकास बैंक

केन्द्रीय केन्द्र-प्रशासनेन ए.डी.बी. इति एशियाई विकास बैंकेन च उद्यान-सम्बद्ध-कृषकेभ्यः अशीति-लक्षाधिक-नवकोटि- डॉलर मितस्य ऋण-सन्धौ हस्ताक्षराणि कृतानि। अनेन कृषकाः रोग-मुक्ता प्रमाणितरोपण-सामग्री प्राप्तस्यन्ति। सहस्रफलानाम् उत्पादकतायां गुणवत्ता-संवर्धने अथ च जलवायु-परिवर्तनस्य प्रभावनिराकरणे साहाय्यं प्राप्स्यते। वित्त-मन्त्रालयस्य अनुसारम् एषा परियोजना पादपानां स्वास्थ्य-प्रबन्धनं समेधितुं समर्था भविष्यति। अस्याः परियोजनायां सफलतां सुनेश्चेतुं वृष्टी-पादपोद्यानानि शोधकर्तारः राज्य-प्रशासनानि च समावेश्यन्ते।

विरामः

संस्कृतवार्तायाः संस्करणमिदम् इदानीम् आकाशवाणीतः प्रसार्यते। सममेव अयं कार्यक्रमः आकाशवाण्याः अन्तर्जालपटले www.newsonair.gov.in इत्यत्र, अथ newsonair चलदूरभाषीय-तन्त्रांशे अपि उपलब्धो भविष्यति।

निर्मला सीतारामनः

केन्द्रीय वित्तमन्त्री निर्मला सीतारामणः बिहारस्य मधुबनीमण्डलस्य झांझरपुरे ‘ऋण आउटरीच’ इत्यस्मिन् कार्यक्रमे पञ्चाशत् सहस्राधिक-लाभार्थिभ्यः एकविंशत्यधिकैक शतोत्तर एकसहस्रकोटितोप्यधिक रुप्यकाणां ऋणानां स्वीकृति-पत्राणि वितरितवती। श्रीमती सीतारामणः प्रधानमन्त्री स्वनिधि, प्रधानमन्त्री विश्वकर्मा, मुद्रा, स्टैण्डअप-इण्डिया, किसान क्रेडिट कार्ड आदि योजनायाः अन्तर्गतं लाभार्थिभ्यः ऋणं वितरितवती। इतः पूर्वं सा स्व-सहायता-समूहानां यथा जीविकादीदी इत्यस्यः योजनायाः महिला सदस्यैः सह वार्तालापं कृतवती। एताभिः महिलाभिः द्वारा हस्तशिल्पानां, मृत्तिकया निर्मित पात्राणां, अन्य कृषि-उत्पादनां च प्रदर्शनं जातम्। स्वीय बिहार यात्रायाः अन्तिमे दिने श्रीमतीसीतारामनः मधुबनी मण्डलस्य सौरथे अपि गमिष्यति। यत्र सा मिथिला चित्रकला संस्थाने कार्मिकैः, महिला-शिल्पकारैः, मधुबनी चित्रकलायाः कलाकारैः, पद्म-पुरस्कारेण च समानितैः जनैः सह मेलनं करिष्यति।

केन्द्रीयवित्तमन्त्री निर्मला सीतारामण इत्येषा अद्य प्रोक्तवती यत् सप्तचत्वारिंशदधिक द्विसहस्रतम वर्षपर्यन्तं विकसितभारतस्य लक्ष्यं प्राप्तुं महिलाः विकासस्य महत्वपूर्ण भूमिकां निभालयिष्यन्ति। मधुबनीमण्डलस्य झांझरपुरे ऋणवितरणकार्यक्रमं सम्बोधयन्त्या श्रीमती सीतारामण इत्येषा प्रोक्तवती यत् सर्वकारेण ड्रोनदीदी इति योजना आरब्धा या हि... लखपतिदीदी इति निर्माणे साहाय्यं करिष्यति तथा च भारतस्य विकासः महिलानेतृत्वेन भवेदिति प्रधानमन्त्रिणः स्वप्नः अस्ति।

श्रीमती सीतारामणः अवदत् यत्, एनडीए इति उत्तरबिहारस्य विकासाय प्रतिबद्धमस्ति। चतुर्विंशत्यधिक द्विसहस्र-पञ्च विंशत्यधिक द्विसहस्र वर्षयोः केन्द्रीय-वित्तसंकल्पनापत्रे बजट इत्यस्मिन् जलाप्लव-निवारणाय क्षेत्रस्य कृते मौद्रिक आवन्तनाय च केन्द्रस्य कार्यं प्रकाशितवती।

उपराष्ट्रपतिः

उपराष्ट्रपतिः जगदीप -धनखडः अवदत् यत् इदानीं विकसित-भारतं केवलसिद्धान्तम् अस्ति अपितु समाह्वान-पूर्णं लक्ष्यं वर्तते। राष्ट्रं निज-सङ्कल्पेन अमुं प्राप्स्यति। श्री धनखडः अद्य नवदिल्ल्याम् आयोजिते विकसित-भारतं नूतनभारतम् इत्येतत् सम्मेलनं सम्बोधति स्म। अत्रावसरे तेनोक्तं यत् भारतीयार्थव्यवस्था आधारभूत-संविना डिजिटि-आधारभूत-संविना च अन्तराष्ट्रिय-मुद्राकोषेन विश्व- बैंकेन विश्व आर्थिक-मन्त्रिणं च प्रशस्यन्ते। उपराष्ट्रपतिना प्रोक्तं यत् आईएमएफ इत्यस्य अनुसारं निवेशावसरेभ्यः भारतम् आकर्षकं गतव्यस्थलं वर्तते। उपराष्ट्रपतिना उक्तं यत् ससिद्धिं जनाकाङ्क्षाः पूरयितुं सिद्धिदः चर्चा विचार-विमर्शः च प्रमुखस्थानं भजन्ते।

चक्रवातः

बंगाल-खात्यां दक्षिण-पश्चिम चक्रवातः फेंजल-चक्रवातः अद्य निशिते पञ्चदश किलोमीटर प्रतिहोरायाः गत्या उत्तर-पश्चिम-दिशि समेधते। अस्माकं वार्ता हरेण सूचितं यत् चक्रवातः अद्य रात्रौ पुदुचेर्यां प्राप्स्यति इति अनुमन्यते अत्रान्तरे पुदुचेरी तटात् पूर्वमेव मध्यम-वर्षा प्रवर्तते, समुद्रे च तीव्र लहरयाः प्रवर्तन्ते। राज्ये अधिकारिणः पूर्णतया सर्तकाः सन्ति। पुदुचेर्याः मुख्यमन्त्री एन. रंगास्वामी, विधानसभा अध्यक्षः आर सेल्वम् जनपदाधिकारी च स्थितेः आकलनं कर्तुम् तटवर्ती क्षेत्राणि निरीक्षतवन्तः प्रभावितेभ्यः अतिरिक्तं खाद्य-पूर्तिः विधीयते।

सैय्यद-मोदी अन्तर्राष्ट्रिय-बैडमिं

लखनऊ-नगरे सैय्यद-मोदी अन्तर्राष्ट्रिय-बैडमिं प्रतिस्पर्धया महिला युगल-वर्गे ट्रेस ऑली गायत्री गोपीचंद इत्यनयोः युगलं निष्पत्ति-चक्रे प्रविष्टम्। महिलैकल-वर्गे च पीवी.सिन्धुः निष्पत्ति-चक्रे प्रविष्टः।

संस्कृत-साप्ताहिकी

प्रियाः श्रोतारः, संस्कृतजगता सम्बद्धैः विभिन्नैः क्रियाकलापैः संवलितस्य संस्कृत-साप्ताहिकीति-विशिष्ट-कार्यक्रमस्य प्रसारणम् आकाशवाण्याः एफ.एम.गोल्ड-प्रवाहिकातः रविवासरमध्याह्नसिद्धौ-वादनतः भविष्यति। कृपया शृण्वन्तु।

॥इति वार्ताः॥

